

नाए साल की नई लड़ाई...प्रदूषण से लड़ें...आगे बढ़ें

महानगर सीखें छोटे शहरों से... जबलपुर और दमोह दोनों शहरों की सबसे 'शुद्ध हवा'

1. यहां रात में सड़कों की नियमित धुलाई होती है
2. निगम ने 1 लाख में बना डाली वायर स्प्रे मशीन
3. इस मशीन से पेड़ों पर, सड़कों पर लगातार छिड़काव
4. प्रशासन व स्वयंसेवी संस्था लगातार कर रही पौधरोपण

5. महापौर के निर्देश पर निर्माण स्थलों को कवर्ड किया गया

इंदौर प्रदेश का सबसे बड़ा और स्वच्छतम शहर है लेकिन इसे देश के सबसे प्रदूषित शहरों में भी गिना जाता है। यहां औद्योगिकीकरण, बढ़ती आबादी, और वाहनों की संख्या में वृद्धि के कारण वायु प्रदूषण बढ़ रहा है। इंदौर में पीएम 2.5 और पीएम 10 (वायु में सूक्ष्म कण) की मात्रा अक्सर मानक से अधिक रहती है, जो श्वसन समस्याओं को बढ़ा सकती है।



शहर सरकार नियमित रूप से सड़कों की धुलाई कराती है, जिससे धूल के कण खत्म होते हैं और शहरवासियों को साफ हवा मिलती है

छोटे शहर प्रदूषण से लड़ाई पूरी शिदत से लड़ रहे हैं। जबलपुर का वायु गुणवत्ता सूचकांक एक्वआई वर्तमान में 'अच्छी' श्रेणी में दर्ज किया गया है। यह संकेत है कि शहर की हवा स्वच्छ है और आम नागरिकों के स्वास्थ्य के लिए अनुकूल बनी हुई है। प्रदूषण नियंत्रण बोर्ड के अनुसार जबलपुर में पीएम 2.5 और पीएम 10 जैसे सूक्ष्म प्रदूषक कण निर्धारित मानकों के भीतर पाए गए हैं। बेहतर वायु से श्वसन बीमारियों का खतरा कम होता है। महापौर जगत बहादुर सिंह के नेतृत्व में नगर निगम ने कबाड़ से कमाल की पहल करते हुए लगभग 60 लाख रुपये की लागत वाली वाटर स्प्रे मशीन को निगम के कबाड़ से एक लाख रुपये से भी कम लागत में तैयार किया है, जिससे वायु प्रदूषण नियंत्रण को प्रभावी गति मिली है।

'मिशन ग्रीन दमोह' ने बदल दी तस्वीर

एयर क्वालिटी इंडेक्स


50 से कम एक्वआई

उत्कृष्ट वायु गुणवत्ता

100 के भीतर एक्वआई

शहरों में निरंतर सुधार आवश्यक

ताजी और शुद्ध हवा के लिए पहचाना जाने वाला दमोह जिले ने नई उपलब्धि हासिल की है। आज दमोह का एक्वआई घटक 37 सफलता के पीछे 10 वर्ष पूर्व गुणवत्ता को दर्शाता है। विशेषज्ञों के अनुसार दमोह की इस सफलता के पीछे 10 वर्ष पूर्व प्रारंभ हुई जलस्तर सुधार एवं व्यापक पौधरोपण मुहिम का बड़ा योगदान है। मिशन ग्रीन दमोह के संरक्षक सिद्धार्थ मलैया ने बताया कि बुंदेलखंड में गिरते जलस्तर को सुधारने के उद्देश्य से यह अभियान शुरू किया गया था, जिसके तहत अब तक लाखों पौधे लगाए गए। मिशन संरक्षक पूजा मलैया द्वारा स्कूलों में निःशुल्क पौधों का वितरण कर जन-मागीदारी सुनिश्चित की गई। पौधों के संरक्षण के लिए वाटर टैकरो से सिंचाई, ट्री-गार्ड की व्यवस्था और आधुनिक मशीनों की सहायता से बड़े पैमाने पर गह्रा खुदाई की गई, जिससे पौधरोपण की गति मिली। कटनी में वायु गुणवत्ता सुधारने के लिए नगर निगम एवं रेलवे द्वारा संयुक्त प्रयास किए गए, जिसके परिणामस्वरूप एक्वआई घटक 84 पर पहुंच गया है। यहां वायु प्रदूषण बढ़ने का मुख्य कारण पांच रेल लाइनों के जंक्शन पर बन रहा देश का सबसे बड़ा रेलवे वायुदूषक ओवर ब्रिज है, जिसकी कुल लंबाई लगभग 33.5 किलोमीटर है। इसके पूर्ण होने पर मालगाड़ियों को कटनी जंक्शन से बायपास किया जा सकेगा।



शहर विकास: दमोह/कोटा-सदरमहल पराई ओवर बना 2025 की पहचान

दोनों शहरों की सबसे बड़ी और निम्नी चूड़ी उपलब्धियों में दमोह/कोटा पराईओवर जबलपुर शहरीकरण के लिए हाइड्रॉलिक और ताम्र अडवर्क के बाद दूसरी बृहत्-आकार की जबलपुर के स्वच्छता को संरक्षित करने के लिए बनाया गया। पराईओवर से इस क्षेत्र में वातावरण में एक महत्वपूर्ण उपलब्धि मिला गया। पराईओवर से इस क्षेत्र में वातावरण में स्वच्छता को संरक्षित करने के लिए बनाया गया। पराईओवर से इस क्षेत्र में वातावरण में स्वच्छता को संरक्षित करने के लिए बनाया गया।



जबलपुर में फोगिंग मशीन शहर की हवा को लगातार स्वच्छ बना रही है। इससे शहर का एक्वआई मॉडरेट स्तर पर बना रहता है

ऐसी प्लानिंग से ही होगा नियंत्रण

1. ग्रीन कवर बढ़ाना पौधरोपण अभियान

2. वाहन प्रदूषण पर नियंत्रण

3. ऊर्जा और उद्योगों पर ध्यान

4. सार्वजनिक परिवहन को बढ़ावा देना

हाईकोर्ट ने पॉक्सो एक्ट में दंडित आरोपी की सजा रखी बरकरार हाईकोर्ट के पास नहीं है आर्टिकल 142 के उपयोग का अधिकार

जबलपुर। मप्र हाईकोर्ट ने एक महत्वपूर्ण फैसले में कहा है कि भारत के संविधान के आर्टिकल 142 के अधिकार का उपयोग सर्वोच्च न्यायालय के पास है। हाईकोर्ट के पास यह अधिकार उपलब्ध नहीं है। इस मत के साथ जस्टिस विवेक अग्रवाल तथा जस्टिस राम कुमार चौबे की डिवीजन बेंच ने पारको एक्ट के तहत आरोपी को दी गयी सजा को बरकरार रखा। इटारसी निवासी साजन भट्ट की तरफ से दायर की गयी अपील में कहा गया था कि नाबालिग पीड़ित की शिकायत पर पुलिस ने उसके खिलाफ पॉक्सो एक्ट व बलात्कार सहित अन्य धाराओं के तहत प्रकरण दर्ज किया था। प्रकरण में जमानत मिलने के बाद उसने पीड़ित से शादी कर ली है और उनका एक बच्चा भी है। पीड़ित ने अपने बयान में कहा है कि दोनों के बीच संबंध आपसी सहमति से स्थापित हुए थे। इसके बावजूद भी



न्यायालय ने उसे आजीवन कारावास की सजा से दंडित किया है। बच्चा की देखभाल पीड़ित कर रही है और दोनों का देखरेख करने वाला कोई नहीं है। पीडिता को उसके परिवार ने छोड़ दिया है। कोर्ट ने

सुनवाई के दौरान पाया कि घटना के समय पीड़ित की उम्र 17 साल थी और पारको एक्ट की परिभाषा के अनुसार वह नाबालिग की श्रेणी में आती थी। नाबालिग होने के कारण उसकी सहमति कोई मायने नहीं रखती है। पीड़ित ने अपनी शिकायत में कहा गया है कि अपीलकर्ता ने उसके साथ कई बार पेनेट्रेटिव सेक्सुअल अर्साल्ट किया है। ट्रायल कोर्ट ने सजा से दंडित करने में कोई गलती नहीं की है। अपीलकर्ता ने किशोरों की प्राइवैसी के अधिकार के संबंध में सर्वोच्च न्यायालय के द्वारा पारित तीन आदेशों का उल्लेख किया है। सर्वोच्च न्यायालय ने इन मामलों में भारत के संविधान के आर्टिकल 142 के तहत अपने अधिकार का इस्तेमाल करते हुए नरमी दिखाई है। हाईकोर्ट के पास यह अधिकार उपलब्ध नहीं है। गुजलपीठ ने उक्त आदेश के साथ याचिका को खारिज कर दिया।

पहले पत्नी को पीटा, रोकने पर सास और साले की कर दी पिटाई

जबलपुर। हनुमानताल थानातर्गत सिंधी कैप फकीरचंद अखाड़े के पास बहन से मारपीट कर रहे जीजा को समाझने गए साला, सास व सरहज के साथ जीजा और जीजा के मकान मालिक ने मारपीट कर चोट पहुंचा दी तथा जान से मारने की धमकी दी। हनुमानताल पुलिस थाने से प्राप्त जानकारी के अनुसार बड़ी खेरीमाई खटीक मोहल्ला निवासी 25 वर्षीय अमित चौधरी को उसकी मां रमा बाई ने फोन पर सूचना दी कि बहन किरण अहिरवार के साथ जीजा भगवानदास मारपीट कर रहा है। रात रात अमित अपनी मां रमा बाई को लेकर जीजा भगवानदास को समाझने गया था। बात करने के दौरान जीजा भगवानदास गालीगलौज कर अपने मकान मालिक गुरु खटीक को बुला लिया, फिर दोनों ने उसके साथ मारपीट की। मकान मालिक गुरु ने फिर हाथ पैर में चोट पहुंचा दी वहीं जीजा भगवानदास ने उसकी मां रमा बाई व पत्नी शिवानी के साथ मारपीट कर चोट पहुंचा दी। पुलिस ने दोनों आरोपियों के खिलाफ रिपोर्ट दर्ज धारा 296 बी, 115(2), 351(3), 3(5) बीएसएस का अपराध पंजीबद्ध कर विवेचना में लिया गया।

माध्यमिक एवं प्राथमिक शिक्षक भर्ती प्रक्रिया से जुड़े मामले में हाईकोर्ट का आदेश याचिकाकर्ता उम्मीदवारों के दस्तावेज परीक्षण करवा कर अपलोड कराएं

जबलपुर। मप्र हाईकोर्ट ने माध्यमिक एवं प्राथमिक शिक्षक भर्ती प्रक्रिया से जुड़े मामले में आदेश दिए कि याचिकाकर्ता उम्मीदवारों के दस्तावेज परीक्षण करवा कर अपलोड कराएं। जस्टिस बीपी शर्मा की अवकाशकालीन बेंच ने मामले पर अगली सुनवाई 9 जनवरी को निर्धारित की है। रीवा निवासी गिरिमा तिवारी सहित अलग-अलग जिलों के डेढ़ दर्जन से अधिक उम्मीदवारों की ओर से बताया गया कि हाईकोर्ट ने एक दिसंबर 2025 को अंतरिम आदेश दिए थे कि जिन उम्मीदवारों ने अनारक्षित वर्ग के अंतिम चयनित अभ्यर्थी से अधिक अंक प्राप्त किए हैं, उनके दस्तावेज अपलोड



करवा कर उनका वेरिफिकेशन कराएं। उक्त आदेश के बावजूद संबंधित विभागों ने कई पात्र याचिकाकर्ताओं को डॉक्यूमेंट वेरिफिकेशन प्रक्रिया से बाहर कर दिया। यह न्यायालय के आदेश की खुली अवहेलना एवं प्रशासनिक मनमानी है।

नियम 2024 के विवादित नियम 12.4 की संवैधानिक वैधता को चुनौती दी गई है। याचिका में बताया गया कि इस नियम के अनुसार आरक्षित वर्ग के ऐसे अभ्यर्थी जिन्होंने पात्रता परीक्षा में 90 से कम अंक प्राप्त किए हैं, उनकी पात्रता चयन परीक्षा के आरक्षित प्रवर्ग में ही मान्य होगी। चयन परीक्षा में मेरिट में आने पर भी ऐसे अभ्यर्थी अनारक्षित प्रवर्ग में चयन हेतु पात्र नहीं होंगे। दलील दी गई कि यह प्रावधान सुप्रीम कोर्ट के सौरव यादव बनाम उत्तर प्रदेश, तेज प्रकाश पाठक बनाम राजस्थान उच्च न्यायालय और इंद्रा साहनी बनाम भारत संघ में दिए फैसलों के प्रतिफल है।

नाए साल की रात पुलिस की सख्ती हुई बेअसर सड़कों पर बाइकर्स का हुड़दंग

जबलपुर। पुलिस के तमाम सख्ती और सुरक्षा के बावजूद नए साल के जश्न में शहर की सड़कों पर जमकर हुड़दंग देखने को मिला। आम दिनों में भी पुलिस के लिए चुनौती बने बाइकर सवार नववर्ष की पूर्व संध्या पर फिर बड़ी परेशानी बनकर सामने आए। एक ही मोटरसाइकिल पर तीन-तीन और चार-चार युवक सवार होकर लहराते हुए वाहन चलाते नजर आए, जिससे यातायात व्यवस्था पूरी तरह अस्त-व्यस्त रही।

रात 12 बजे के बाद भी बजते रहे डीजे

नए साल की आधी रात के बाद भी शहर के कई इलाकों में डीजे और साउंड सिस्टम बजते रहे। मयखाने और बीयर बार देर रात तक गुलजार नजर आए। पुलिस ने बीच-बीच में डंडे जरूर फटकरे, लेकिन कार्रवाई बेहद संयमित और सीमित नजर आई। वरिष्ठ अधिकारी भी नए साल के जश्न में शामिल रहे और मोबाइल व वायरलेस सेट के जरिए लगातार स्थिति की जानकारी लेते रहे।

डंड के बावजूद नशे में बहके युवा

कड़ाके की ठंड के बावजूद शराब के नशे की गरमी में मनचले युवक सड़कों पर बहकते नजर आए। प्रतिबंध के बावजूद कई कॉलोनीयों और अपार्टमेंट में रात 12 बजे के बाद तक डीजे और साउंड सिस्टम चलते रहे। लोग नए साल के जश्न में डूबकर थिरकते रहे। शहर की नामचीन होटलों और क्लबों में भी कमीवेश यही हालात बने रहे।

अब टाल संचालकों पर निगम की कार्यवाही

जबलपुर। नगर निगम के अमले ने आज निगमयुक्त रामप्रकाश अहिरवार के निर्देश पर शहर में स्वच्छता व्यवस्था और अतिक्रमण के खिलाफ कार्यवाही की कड़ी में संभाल कमाते 10 राइडों के अंतर्गत आने वाले लकड़ी के टालों पर सख्त कार्यवाही की। इस दौरान सड़क पर अतिक्रमण कर लकड़ी रखने और आसपास गंदगी फैलाने वाले 6 टाल संचालकों के खिलाफ चालानी कार्यवाही करते हुए 14 हजार रुपये का जुर्माना वसूला गया। कार्यवाही के दौरान टीम ने पाया कि कई टाल संचालकों ने मुख्य सड़क तक अपनी लकड़ियों फैला रखी थीं, जिससे न केवल यातायात बाधित हो रहा था बल्कि क्षेत्र में गंदगी भी फैल रही थी। निगम की टीम ने टाल संचालकों को कर्मश: करण थापा, कमलजीत सिंह, नरेन्द्र सिंह, मोर सिंह बाटला, राजीव कपूर, महेश यादव पर कार्यवाही की। जुर्माने के साथ-साथ निगम अधिकारियों ने टाल संचालकों से उनके वैध संचालन लाइसेंस और अनुमति पत्र प्रस्तुत करने के निर्देश दिए। इस पर संचालकों ने दस्तावेजों की व्यवस्था के लिए निगम से एक सप्ताह का समय मांगा है। संबंधितों को सख्त नोटिस भी जारी किए गए हैं। कार्यवाही के दौरान संगीनी अधिकारी नरेश शर्मा, मुख्य स्वच्छता निरीक्षक अनिल मिश्रा, राजस्व निरीक्षक हरनारायण पाटेल, अतिक्रमण दल प्रभारी दुर्गा राव आदि उपस्थित रहे।

नाए वर्ष के आगाज के साथ ही बदल गया ट्रेनों का टाइम टेबल

जबलपुर। 31 जनवरी की रात 12 बजने के साथ जैसे ही नये वर्ष 2026 ने दहलीज पर पैर रखा वैसे ही रेलगाड़ियों के समय में बदलाव होने जा रहा है। रेलवे प्रशासन द्वारा बुधवार रात 12 बजे जैसे ही कैलेंडर 1 जनवरी, 2026 से आरंभ हुआ वैसे ही ट्रेनों की नई समय-सारणी लागू हो गई। पश्चिम मध्य रेल से प्रारम्भ एवं टर्मिनेट होने वाली ट्रेनों के संचालन समय में आंशिक परिवर्तन किया गया है।

प्रारम्भिक स्टेशन से प्रस्थान होने वाली ट्रेनों का नया समय

- गाड़ी संख्या 51705 जबलपुर-नेनपुर पैसेंजर, जबलपुर से 10:15 बजे की बजाय 09:55 बजे प्रस्थान करेगी।
- गाड़ी संख्या 11651 जबलपुर-सिंगरौली इंटरसिटी एक्सप्रेस, जबलपुर से 16:25 बजे की बजाय 15:45 बजे प्रस्थान करेगी।
- गाड़ी संख्या 22190 रीवा-जबलपुर इंटरसिटी एक्सप्रेस, रीवा से 06:00 बजे की बजाय 05:45 बजे प्रस्थान करेगी।
- गाड़ी संख्या 22173 चांदफोट-जबलपुर सुपरफास्ट एक्सप्रेस, चांदफोट से 14:50 बजे की बजाय 15:10 बजे प्रस्थान करेगी।
- गाड़ी संख्या 12186 रीवा-आरकेएमपी रीवांचल एक्सप्रेस, रीवा से 19:55 बजे की बजाय 19:50 बजे प्रस्थान करेगी।
- गाड़ी संख्या 22145 भोपाल-रीवा एक्सप्रेस, भोपाल से 23:05 बजे की बजाय 23:00 बजे प्रस्थान करेगी।
- गाड़ी संख्या 19324 भोपाल-डॉ. अम्बेडकर नगर एक्सप्रेस, भोपाल से 17:00 बजे की बजाय 17:10 बजे प्रस्थान करेगी।
- गाड़ी संख्या 14814 भोपाल-जोधपुर एक्सप्रेस, भोपाल से 16:55 बजे की बजाय 16:40 बजे प्रस्थान करेगी।
- गाड़ी संख्या 12185 रानी कमलापति-रीवा एक्सप्रेस, रानी कमलापति से 22:00 बजे की बजाय 21:55 बजे प्रस्थान करेगी।
- गाड़ी संख्या 12197 भोपाल-ग्वालियर एक्सप्रेस, भोपाल से 15:15 बजे की बजाय 15:10 बजे प्रस्थान करेगी।

होटलों, क्लबों में रही धूम, सड़कों पर मयकश लहराये नये साल के नाम खूब छलकाये गये जाम

जबलपुर। वर्ष 2025 के रात 12 बजते ही इतिहास के पन्नों में दर्ज हो गया। नई सुबह के साथ नये साल 2026 का आगाज हो गया। बीते वर्ष की विदाई और नये वर्ष के स्वागत में शहर में जमकर जश्न मनाया गया। होटलों, क्लबों में सांस्कृतिक कार्यक्रमों के साथ नये वर्ष का स्वागत हुआ। वहीं मयकशों ने जमकर जाम छलकाए, यूं तो शाम ढलते ही मयखानों में रोज ही जाम छलकते हैं। धर्म-कर्म में विश्वास रखने वालों ने भगवान का भजन-पूजन और मंत्रों का जाप कर आने वाले नए साल का आगाज अच्छा हो इसके लिए ईश्वर से प्रार्थना की। गाड़ी संख्या 61624 कोटा-चौमहला मेमू एक्सप्रेस, कोटा से 05:45 बजे की बजाय 05:40 बजे प्रस्थान करेगी। गन्तव्य स्टेशन पर पहुंचने वाली ट्रेनों का परिवर्तित समय.....

- गाड़ी संख्या 22190 रीवा-जबलपुर इंटरसिटी एक्सप्रेस, जबलपुर 10:15 बजे की बजाय 10:00 बजे पहुंचेगी।
- गाड़ी संख्या 22173 चांदफोट-जबलपुर सुपरफास्ट एक्सप्रेस, जबलपुर 23:30 बजे की बजाय 23:50 बजे पहुंचेगी।
- गाड़ी संख्या 11706 रीवा-जबलपुर शटल एक्सप्रेस, जबलपुर 20:35 बजे की बजाय 21:05 बजे पहुंचेगी।
- गाड़ी संख्या 11651 जबलपुर-सिंगरौली इंटरसिटी एक्सप्रेस, सिंगरौली 23:45 बजे की बजाय 23:15 बजे पहुंचेगी।
- गाड़ी संख्या 12185 आरकेएमपी-रीवा रीवांचल एक्सप्रेस, रीवा 08:00 बजे की बजाय 07:55 बजे पहुंचेगी।

शहर की नामचीन होटलों ने भी म्यूजिकल डांस और जाम छलकाने के इंतजाम आकर्षक पैकेज के साथ किये थे। घनाह्वय वर्गीय लोगों ने शहर की थ्री-स्टार कही जाने वाली होटलों में नये साल का जश्न मनाया। वहीं अभिजात्य वर्गीय क्लबों में भी नये साल के जश्न का खूब रंग जमा। नाच गानों के साथ नये साल का आगाज किया गया। रात 12 बजे जैसे ही घड़ी के कांटे आपस में मिले। वैसे ही लोग खूशी से झूम उठे और शानदार आतिशबाजी कर बीत रहे वर्ष को बाय-बाय और आ रहे नये साल को वैलकम किया। नये साल के जश्न में मयखानों से नुशों में चूर होकर निकले नौजवान युवकों ने शहर की सड़कों पर जमकर हुड़दंग भी मचाई। एक बार ऐसा लगा कि नये साल का जश्न है या होली जैसी हुड़दंग। कालोनियों में भी नये साल पर जश्न का माहौल देखा गया। डीजे लगाकर लोग नाचते रहे। कालोनियों व अपार्टमेंटों में नव वर्ष की पूर्व संध्या पर सांस्कृतिक कार्यक्रमों के साथ रात्रिभोज भी आयोजित किये गये। हुड़दंग मचाने वालों पर पुलिस से लगाय भी कसी लेकिन पुलिस को सक्रियता सिर्फ प्रमुख चौराहों और मयखानों तक ही सीमित रही। गली कूचों में देर रात तक होहल्ला होता रहा। नये वर्ष के पहले दिन 1 जनवरी को शहर के पर्यटन स्थल भंडाघाट, बरगी बांध, टैमर फाल, परियट, डुमना नेचर रिजर्व पार्क, भंवरताल, टैगोर उद्यान, मदन महल में बड़ी संख्या में लोग पिकनिक मनाने पहुंचेगे।



नर्मदा कलश स्थापना से आज होगा चतुर्थ वर्ल्ड रामायण कॉन्फ्रेंस का शुभारंभ

हरिभूमि, जबलपुर। संस्कारधानी जबलपुर में आध्यात्मिक, सांस्कृतिक और कलात्मक चेतना का भव्य संगम देखने को मिलेगा, जब मानस भवन जबलपुर में चतुर्थ वर्ल्ड रामायण कॉन्फ्रेंस का आयोजन 2, 3 एवं 4 जनवरी को किया जाएगा। इसके शुभारंभ से पूर्व द्वितीय चरण के अंतर्गत 1 जनवरी 2026 को नर्मदा कलश स्थापना के साथ कार्यक्रम का मंगलारंभ होगा।

1 जनवरी को दोपहर 3 बजे मानस भवन सभागार में आयोजित इस विशेष समारोह में पूज्य ज्ञानेश्वरी दीदी, आयोजन अध्यक्ष अजय बिश्रनोई, सचिव डॉ. अखिलेश गुमास्ता, पंकज गौर, एडवोकेट रविंजन सहित अनेक साधु-संतों के गरिमामय सान्निध्य में डॉ. सुधीर अग्रवाल एवं श्री विनोद दीवान द्वारा पावन नर्मदा कलश की स्थापना की जाएगी।

इसके पश्चात वर्ल्ड रामायण कॉन्फ्रेंस की सफलता हेतु शहर एवं ग्रामीण अंचलों में पंडित विनोद दुबे, राजेन्द्र नेमा एवं एम.के.दिमोले के मार्गदर्शन में संपन्न कराए गए 25,000 सुंदरकांड पाठ पूर्ण होने के उपलक्ष्य में नयागांव महिला मंडल एवं नेमा मानस मंडल द्वारा सांघ 3.30 से 5.30 बजे तक संगीतमय सुंदरकांड पाठ का आयोजन किया जाएगा। इस दौरान प्रसिद्ध कलाकार डॉ. रघु अरुण

पांडे एवं उनकी टीम द्वारा रामायण विषय पर लाइव पेंटिंग प्रस्तुत की जाएगी, जो श्रद्धालुओं के लिए विशेष आकर्षण होगी।

कार्यक्रम के अगले क्रम में सुंदरकांड पाठ में सहभागिता करने वाली समस्त समितियों, मानस मंडलों एवं सहयोगी संस्थाओं को प्रमाण पत्र प्रदान कर सम्मानित किया जाएगा।

सांस्कृतिक प्रस्तुतियों के अंतर्गत पुणे से पधारी प्रियल नाज पांडे गटकर द्वारा गीत रामायण की भावपूर्ण प्रस्तुति दी जाएगी। वहीं जबलपुर की बाल कलाकार इरा दीक्षित द्वारा श्री राम चंद्र कृपालु भजन मन पर कथक नृत्य, वनवासी चेतना आश्रम छात्रावास की बालिकाओं द्वारा राम भजन की प्रस्तुति, विंग्स कॉन्वेंट स्कूल के विद्यार्थियों द्वारा शिव तांडव, शिव शक्ति नृत्य कला केंद्र जबलपुर द्वारा रम राघव-तथा त्रिविधा डांस एकेडेमी की निलंगी कालांकरे द्वारा मनमोहक नृत्य प्रस्तुतियां दी जाएंगी। आयोजकों ने संस्कारधानी के समस्त रामभक्तों, कला प्रेमियों एवं नागरिकों से अधिक से अधिक संख्या में उपस्थित होकर इस विराट आध्यात्मिक और सांस्कृतिक महोत्सव में सहभागिता करने का आग्रह किया है।

मुख्यमंत्री कन्या विवाह-निकाह योजना सम्मेलन 23 जनवरी 2026 को

जबलपुर। नगर निगम सीमा अंतर्गत दिनांक 23 जनवरी 2026 को मुख्यमंत्री कन्या विवाह-निकाह योजना अंतर्गत सामूहिक विवाह का आयोजन किया जा रहा है। निगमायुक्त राम प्रकाश अहिरवार ने समस्त अविवाहित युवक-युवतियों से विनम्र अपील की है, कि विवाह-निकाह योजना के अंतर्गत योजना करने के लिए सभी संगमणीय कार्यालयों से आवेदन पत्र प्राप्त कर आवश्यक सभी दस्तावेजों को संलग्न करते हुए अब दिनांक 05 जनवरी 2026 तक कार्यालय में जमा करें, ताकि आप सभी अविवाहित युवक युवतियों को योजना का लाभ मिल सके। इस संबंध में उपायुक्त श्रीमती अंकिता जैन एवं योजना प्रभारी इन्दु कुमार वर्मा ने जनकारी देते हुए बताया है कि मुख्यमंत्री कन्या विवाह-निकाह योजना में आवेदक को किसी प्रकार की समस्या हो तो नगर निगम के योजना शाखा में सम्पर्क कर सकते हैं।

नव वर्ष पर आज जगह-जगह भंडारे के आयोजन

सिहोरा। नववर्ष के शुभारंभ पर आज जहां अनेक स्थानों पर विभिन्न सांस्कृतिक कार्यक्रम आयोजित किए गए हैं ता वही सिद्ध पीठ स्थल माता देवालय खडरा, आदित्य पैलैस उत्पताल रोड, बाबाशाला कटरा मोहल्ला सहित अनेक स्थानों पर विवाह भंडारे के आयोजन किए गए हैं। इसी तरह क्षेत्र के मंदिरों विष्णु बराह, कटाव धाम, सिद्धन धाम लोढ़ा पहाड़, नरसिंह मंदिर खिलौला, भटिया, भरभरा आश्रम में भी भक्तों का तांता लगा रहेगा। हर व्यक्ति का उद्देश्य रहता है कि वह भगवान के दर्शन और आशीर्वाद से अपना नूतन वर्ष प्रारंभ करें।



ग्राम पंचायत शारदा नगर रिछाई में निरन्तर हो रहे विकास कार्य

बरेला। जनपद पंचायत जबलपुर के तहत ग्राम पंचायत शारदा नगर रिछाई (बरेला) में सरपंच पं. आशीष शुक्ला जी के प्रयासों से ग्राम वासियों की समस्याओं को देखते हुए निरन्तर किए जा रहे ग्राम के विकास कार्य में सचिव सौरभ सुल्लेरे का सहयोग से रिछाई में यादव मोहल्ला वाली गली में 25 मीटर और वार्ड नंबर 10 कंचनपुर बस्ती में मीटर 92 मीटर और 45 मीटर की तीन गलियों में कंक्रीट सीमेंट सड़क कुल 162 मी रोड सीसी रोड का निर्माण किया गया इस कार्य पर वार्ड क्रमांक 10 के पंच रामप्यारी नोनीलाल, तुलसी भाई, जगन कोठारिया, सत्तू मरावी, सोहन सिंह गुड्डा, उपसरपंच गणेशी बाई ठाकुर, जगदीश मरावी आदि ग्रामीण जनों ने प्रसन्नता व्यक्त करते हुए सरपंच जी को धन्यवाद दिया है।

गंदे पानी की शिकायतों पर त्वरित कार्रवाई करने महापौर, निगमायुक्त के निर्देश

जबलपुर। इंदौर के भागीरथपुरा क्षेत्र में दूषित पेयजल के कारण हुई दुख घटना को दृष्टिगत रखते हुए नगर निगम जबलपुर द्वारा भी जनस्वास्थ्य को सर्वोपरि मानते हुए महापौर जगत बहादुर सिंह "अन्नू" एवं निगमायुक्त रामप्रकाश अहिरवार ने नागरिकों को स्वच्छ पेयजल ही आपूर्ति करने जल विभाग के अधिकारियों को निर्देश दिये हैं तथा प्रतिदिन जलापूर्ति व्यवस्था पर निगरानी रखने तथा व्यवस्थाओं को चाक-चाबंद रखने के निर्देश दिये हैं।

बड़े पैमाने पर सुधार कार्य शुरू

महापौर जगत बहादुर सिंह "अन्नू" और निगमायुक्त रामप्रकाश अहिरवार के निर्देश के बाद नगर निगम का जलकार्य विभाग पूरी तरह सक्रिय हो गया है। शहर के सभी संभागों में पाइप लाइनों के सुधार का कार्य व्यापक स्तर पर प्रारंभ कर दिया गया है। विशेष रूप से उन क्षेत्रों को चिन्हित किया गया है, जहाँ से गंदे पानी या पाइप लाइन लीकेज की शिकायतें प्राप्त हुई थीं। महापौर



- निगमायुक्त ने विभागीय अधिकारियों को स्पष्ट रूप से कहा है कि शुद्ध पेयजल आपूर्ति में लापरवाही न हो।

सभी संभागों में वाटर सैपलिंग

इंदौर की घटना को देखते हुए, स्वास्थ्य विभाग और जल विभाग की संयुक्त टीमों ने शहर के विभिन्न हिस्सों से पेयजल के सैपल लेना शुरू कर दिया है। सभी ओवरहेड टैंक और अंतिम छोर के घरों से पानी के नमूने लिए जा रहे हैं। जहाँ भी पानी के दूषित होने की आशंका है, वहाँ तत्काल सफाई रोकर नई पाइप लाइन डालने या मरम्मत का कार्य किया जा रहा है। जल विभाग की टीमों 24 घंटे अलर्ट मोड पर हैं ताकि जनसामान्य को शुद्ध पेयजल की निबांध आपूर्ति सुनिश्चित की जा सके।

महापौर - निगमायुक्त का संदेश

"आमजन को शुद्ध पेयजल उपलब्ध कराना हमारी प्राथमिकता है। जल विभाग की टीमों हर क्षेत्र में सक्रिय हैं। नागरिकों से भी अपील है कि यदि कहीं लीकेज या गंदे पानी की समस्या दिखे, तो तुरंत निगम के हेल्पलाइन पर सूचित करें ताकि समय रहते सुधार किया जा सके।"

तरुण और यश के ऑलराउंड प्रदर्शन से वॉरियर्स एवं स्ट्राइक्स ने हासिल की जीत

जबलपुर। एम.पी. पॉवर ट्रांसमिशन कंपनी (एम.पी. ट्रांसको) के मुख्यालय जबलपुर में अंतर विभागीय वार्षिक खेलकूद प्रतियोगिता के अंतर्गत "ट्रांसको प्रीमियर क्रिकेट लीग 2025-26" के छठवे दिन वॉरियर्स के तरुण विजयकर और स्ट्राइक्स के यश ने आलराउंड प्रदर्शन करते हुये अपनी-अपनी टीमों को आसान विजय दिलायी। पुरुष वर्ग के मुकाबले में स्ट्राइक्स ने सुपर किंग्स पर 07 रन की रोमांचक जीत दर्ज की। पहले खेलते हुये अमनदीप के 33 रन और यश के 18 रन की मदद से स्ट्राइक्स ने निर्धारित 12 ओवरों में 07 विकेट खोकर 105 रन बनाये। मयंक पंजवानी ने 03 और प्रवीण ने 02 विकेट हासिल किये। जबाव में मयंक पंजवानी के तूफानी 45 रन



और वीरेंद्र सेन के टोस 24 रन भी अपनी टीम को विजय नहीं दिला सके। सुपर किंग्स निर्धारित 12 ओवर में 06 विकेट पर 98 रन ही बना सके। "मैन ऑफ द मैच" यश ने बल्ले के बाद गेंद से भी कमाल दिखाते हुये 02 महत्वपूर्ण विकेट हासिल किये। आज के दूसरे मैच

में वारियर्स ने तरुण विजयकर के हरफनमौला प्रदर्शन से रेंजर्स पर 06 विकेट की आसान जीत हासिल की। पहले खेलते हुये रेंजर्स निर्धारित ओवरों में 78 रन बनाकर आउट हो गईं। राहुल ने 18 व तपन ने 12 रन बनाये। तरुण विजयकर और प्रतीक ने बेहतरीन गेंदबाजी करते हुये 02-

02 विकेट हासिल किये। जबाव में वारियर्स ने कप्तान इकबाल खान के 35 रन और "मैन ऑफ द मैच" तरुण विजयकर के दर्शनीय 27 रन के मदद से 10वे ओवर में भी जीत के लिये निर्धारित 04 विकेट खोकर बना लिये। राहुल ने 02 विकेट हासिल किये।

नामांतरण प्रकरण दबाने के आरोप निराधार: तहसील कार्यालय

पनागर। "नामांतरण प्रकरण दबाने का आरोप" के संबंध में तहसील कार्यालय पनागर द्वारा स्पष्ट किया गया है कि समाचार में लगाए गए सभी आरोप पूर्णतः निराधार, भ्रामक एवं तथ्यों से परे हैं तहसील कार्यालय से प्राप्त जानकारी के अनुसार संबंधित नामांतरण प्रकरण आज दिनांक तक नायब तहसीलदार पनागर न्यायालय में प्राप्त ही नहीं हुआ है। बताया गया कि अधिवक्ता मधुसूदन कर्माड़ द्वारा आवेदक लक्ष्मीबाई के नाम से एक प्रकरण लोक सेवा केंद्र, पनागर में दर्ज कराया गया था, जिसे लोक सेवा केंद्र के कर्मचारियों द्वारा जटिल तहसीलदार न्यायालय में जमा कर दिया गया। कार्यालय ने स्पष्ट किया कि नायब तहसीलदार न्यायालय में उक्त प्रकरण की कोई प्रार्ति दर्ज नहीं है। साथ ही प्रकरण के मूल दस्तावेज उपलब्ध न होने के कारण उसका निराकरण किया जाना संभव नहीं था। इस संबंध में न्यायालयीन स्टाफ द्वारा अधिवक्ता को समय रहते स्थिति से अवगत भी कराया गया था। इसके बावजूद अधिवक्ता द्वारा न्यायालय एवं प्रशासन की छवि को धूमिल करने के उद्देश्य से निराधार आरोप लगाए गए, जिन्हें तहसील कार्यालय ने पूरी तरह असत्य बताया है। तहसील कार्यालय के कर्मचारियों एवं बाह्युओं ने एक स्वर में इन आरोपों का सशक्त खंडन किया है कार्यालय ने यह भी स्पष्ट किया है कि संबंधित समाचार में प्रकाशित आरोपों से न तो प्रशासन और न ही न्यायालय का कोई प्रत्यक्ष या अप्रत्यक्ष संबंध है।

तिवारी ने आत्मदाह की घोषणा को किया स्थागित, प्रशासन ने ली राहत की सांस

सिहोरा। सिहोरा जिला को लेकर प्रदेश सरकार द्वारा की जा रही वादा खिलाफी से व्यथित होकर नगर के वरिष्ठ अधिवक्ता पंडित राजकुमार तिवारी 01 जनवरी को आत्मदाह की घोषणा से हर्कत में आये प्रशासन ने वरिष्ठ अधिवक्ता राजकुमार तिवारी से मुलाकात कर प्रदेश सरकार के मुखिया की मंशा से अवगत कराते हुए फिलहाल आत्मदाह के निर्णय को निरस्त करने सहमत कर लिया है जिससे अब प्रशासन ने भी राहत की सांस ली। वरिष्ठ हो एक अक्टूबर 2003 में सिहोरा जिला गठन हेतु पारित प्रस्ताव को न तो निरस्त किया और



न ही जिले का गठन किया है जिसके

चलते एड.राजकुमार तिवारी ने 31दिसम्बर जिला न बनने पर 1 जनवरी को आत्मदाह की घोषणा की थी। जिला प्रशासन के निर्देश पर सिहोरा तहसीलदार रुपेश्वरी कुंजाम, सिहोरा थाना प्रभारी विपिन सिंह सहित तहसील अधिवक्ता संघ के अध्यक्ष रविदीप सिंह, ब्लाक कांग्रेस अध्यक्ष बिहारी पटेल, राजा मोर, श्याम शुक्ला, अशोक खरे, के के कुररिया, एड ओमप्रकाश तिवारी, एड अभय व्योहार, विभोर जयसवाल, ललित दुबे अन्य गणमान्य नागरिकों के अनुरोध पर तिवारी ने आत्मदाह का निर्णय को फिलहाल वापस ले लिया है।

नागौद ने अपना पहला लीग मैच जीत क्वार्टर फाइनल की टिकट की पक्की

मझौली। श्री विष्णु बाराह कप अखिल भारतीय लेदर बाल क्रिकेट टूर्नामेंट 2025-26 प्रतियोगिता का तीसरा लीग मैच नागौद और जमशेदपुर के बीच खेला गया जिसमें नागौद ने पहले बल्लेबाजी करते हुए 20 ओवर में 7 विकेट खोकर 188 रन बनाए जिसमें आकर्ष सिंह ने शानदार प्रदर्शन करते हुए 73 रन चौके और 3 गगन चुम्भी छक्कों की मदद से और निचले क्रम में अनुराग चौबे ने 35 रनों का महत्वपूर्ण योगदान दिया। जवाबी बारी खेलने उतरी जमशेदपुर कुछ खास प्रदर्शन नहीं कर पाई और लगातार अंतराल में विकेट गिरने से मैच देखते ही देखते जमशेदपुर के हाथों से निकल गया। मध्यक्रम में योगेश ने कुछ शानदार शॉट लगाए पर वो भी चलते बने और पूरी टीम 18 ओवर में 134 रनों पर ऑल आउट हो गई। आकर्ष सिंह की इस शानदार पारी के लिए उन्हें मैन ऑफ द मैच का पुरस्कार प्रदान किया गया। आज के मैच में मुख्य अतिथियों के रूप में सुनील जैन राजेंद्र चौरसिया गिरिशी पालीवाल, रजनीश कुररिया शकील भाईजान, महेंद्र कोस्टा सुनील सोनकर (गामा) देवेन्द्र दहिया विजय नेता गुड्डू जैन उपस्थित रहे। प्रतियोगिता का छठा लीग मैच सिसुनी मालवा और प्रयागराज के बीच कल दिनांक 01/01/2026 दिन गुरुवार को दोपहर 12 बजे से खेला जाएगा।

पनागर की बड़ी खेरमाई मंदिर में आज शाम 7 बजे होगी मल्ल महाआरती

पनागर। नगर के आस्था केंद्र बड़ी खेरमाई मंदिर में आरती समिति द्वारा प्रतिदिन आरती के 25 वर्ष पूर्ण होने के उपलक्ष्य में भव्य महाआरती एवं भोग-भंडारा प्रसाद का आयोजन किया जा रहा है। यह धार्मिक कार्यक्रम का 1 जनवरी 2026 को रात्रि 7:00 बजे से संपन्न होगा। आरती समिति पनागर ने समस्त धर्मप्रेमी श्रद्धालुओं से अपील की है कि वे अधिक से अधिक संख्या में उपस्थित होकर माता रानी की महाआरती में सम्मिलित हों और पुष्प लाभ अर्जित करें। आयोजन को लेकर क्षेत्र में उत्साह का माहौल है।

CHANGE OF NAME
I, WAS KNOWN AS SAYEEDA BANO SYED I, HAVE CHANGED MY NAME AND HENCEFORTH I, SHALL BE KNOWN AS SAYEEDA BANO W/O SYED AZHAR AMHD RESIDENT OF 1174, JYOTI NAGAR, GARHA WARD NO. 6, INDIRA GANDHI JABALPUR (M. P.) 482003.
79AA 150788

नाम सुधार सूचना
मैं सतीश कुमार जैन पिता श्री विजय कुमार जैन निवासी -577ए, शंकर की भडार के पास, गढ़ा कटाक, जवाहरनगर बाई, जिला जबलपुर, म.प. 482002 शायदपूर्वक ध्यान करता हूँ कि मैं उपरोक्त पते पर निवास करता हूँ। मेरे पारसॉर्ट N2008936 में मेरा नाम (SANJEEV JAIN) दर्ज है जो कि मेरा असली नाम है। मेरे पते (काई, आचार काई एवं अन्य दस्तावेजों में मेरा नाम (SANJEEV KUMAR JAIN) दर्ज है जो कि मेरा सत्य व सही नाम है। मैं अपने पारसॉर्ट में अपना नाम (SANJEEV JAIN) कि जगह (SANJEEV KUMAR JAIN) दर्ज करवाना चाहता हूँ जो कि मेरा पूर्ण एवं सत्य व सही नाम है। एवं पश्चिम में सभी सरकारी व गैर सरकारी दस्तावेजों में मेरा सत्य व सही नाम (SANJEEV KUMAR JAIN) से मुझे जाना पहचाना व माना जाने। अतः उक्त जानकारी देते वारते यह शपथपत्र प्रस्तुत है।
BY 24044A शायदपूर्वक

वाणिकी विभाग के विभागाध्यक्ष डॉ. एस.बी. अग्रवाल हुए सेवानिवृत्त, कुलपति डॉ. पी. के. मिश्रा ने दी विदाई

जबलपुर। जवाहरलाल नेहरू कृषि विश्वविद्यालय, जबलपुर स्थित कृषि महाविद्यालय, जबलपुर के वाणिकी विभाग के विभागाध्यक्ष एवं आचार्य डॉ. सुरेश बाबू अग्रवाल 40 वर्ष की दीर्घकालीन सेवा अवधि सफलतापूर्वक पूर्ण कर सेवानिवृत्त हुए। डॉ. एस.बी.अग्रवाल को विभाग के वैज्ञानिक, कर्मचारी एवं विद्यार्थियों द्वारा साल, श्रीफल, रोली का टीका एवं गुलदस्ता और फूल माला पहनाकर स्वागत अभिनंदन किया गया। डॉ. अग्रवाल की सेवानिवृत्ति के अवसर पर कुलपति डॉ. प्रमोद कुमार मिश्रा के मुख्यआतिथ्य में वाणिकी विभाग द्वारा अभिनंदन समारोह का आयोजन किया गया। इस दौरान विशिष्ट अतिथि के रूप में मंच पर संचालक विस्तार सेवाएं डॉ. टी.आर. शर्मा, संचालक शिक्षण डॉ. अभिषेक शुक्ला, अधिष्ठाता कृषि



महाविद्यालय, जबलपुर डॉ. जयंत भट्ट, कुलसचिव डॉ. ए.के. जैन, उपलेखानियंत्रक डॉ. अजय खरे, संचालक प्रबंध डॉ. विजय यादव, पूर्व विभागाध्यक्ष डॉ. राकेश बाजपेयी उपस्थित रहे। इस दौरान कुलपति डॉ. प्रमोद कुमार मिश्रा ने अपने उद्बोधन में कहा कि डॉ. अग्रवाल अपनी विश्वविद्यालयीन सेवा के दौरान विभिन्न दायित्वों का निर्वहन ईमानदारी पूर्वक किया है, आपने किस्मानों, विद्यार्थियों एवं अपने सहयोगी वैज्ञानिकों के साथ

श्री गणेश प्रसाद अग्रवाल- स्टेट बैंक कॉलोनी वासु डेयरी के पास निवासी श्री गणेश प्रसाद अग्रवाल (76) का निधन हो गया। अंतिम संस्कार गौरीघाट मुक्तिधाम में किया गया।

श्री देवराज सेठी- कटंगा नर्मदा रोड निवासी श्री देवराज सेठी (85) का निधन हो गया। अंतिम संस्कार गुनेश्वर मोक्षधाम में संपन्न हुआ।

श्री संतोष कुमार तिवारी- एकता नगर फेस 1, एमआर फोर विजय नगर निवासी श्री संतोष कुमार तिवारी (57) का निधन हो गया। अंतिम संस्कार गौरीघाट मुक्तिधाम में किया गया।

श्री लखन राव- सिंधी कैप राधाकृष्णन बाई निवासी श्री रमेश राव के पुत्र श्री लखन राव (32) का निधन हो गया। अंतिम संस्कार करियापाथर रम्यान भूमि में संपन्न हुआ।

श्री बाबू लाल अग्रवाल- सुहागी मेन रोड निवासी श्री बाबू लाल अग्रवाल (97) का निधन हो गया। अंतिम संस्कार गौरीघाट मुक्तिधाम में किया गया।

श्री अनूप कुमार पटेल- जवाहर नगर अथारताल निवासी श्री अनूप कुमार पटेल (75) का निधन हो गया। अंतिम संस्कार गौरीघाट मुक्तिधाम में किया गया।

श्री अनुराग मेहता- पुष्पकुंज कॉलोनी गोखरपुर निवासी श्री अनुराग मेहता (53) का निधन हो गया। अंतिम संस्कार गुनेश्वर मोक्षधाम में संपन्न हुआ।

श्रीमती चंपा बाई अहिरवार- पुरानी बस्ती गौरीघाट निवासी श्री ज्ञान सिंह अहिरवार की धर्मपत्नी श्रीमती चंपा बाई अहिरवार (71) का निधन हो गया। अंतिम संस्कार गौरीघाट मुक्तिधाम में किया गया।

श्रीमती विमला बाई पासी- वाजपेयी कम्पाउंड सदर निवासी श्री राम कुमार पासी की धर्मपत्नी श्रीमती विमला बाई पासी (64) का निधन हो गया। अंतिम संस्कार गौरीघाट मुक्तिधाम में किया गया।

श्रीमती रेखा देवी- संजय गांधी नगर सदर निवासी श्री मान लाल की धर्मपत्नी श्रीमती रेखा देवी (69) का

संपन्न हुआ। श्रीमती गीता पंड्या- शक्तिनगर गुनेश्वर निवासी श्री रमाकांत पंड्या की धर्मपत्नी श्रीमती गीता पंड्या (82) का निधन हो गया। अंतिम संस्कार गौरीघाट मुक्तिधाम में किया गया।

श्रीमती कोम बाई झारिया- छाप रामपुर निवासी श्री भूरा झारिया की धर्मपत्नी श्रीमती कोम बाई झारिया की धर्मपत्नी श्रीमती कोम बाई झारिया का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री ओम प्रकाश श्रीवास्तव- सुहागी महाराजपुर रोड निवासी श्री ओम प्रकाश श्रीवास्तव (65) का निधन हो गया। अंतिम संस्कार गौरीघाट मुक्तिधाम में किया गया।

श्री शीतल प्रसाद पांडे- टगर कठौदा निवासी श्री शीतल प्रसाद पांडे (60) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री रंजीत सैनी- पंजाब बैंक कॉलोनी दमोहनका निवासी श्री रंजीत सैनी (45) का निधन हो गया। अंतिम संस्कार गौरीघाट मुक्तिधाम में किया गया।

श्रीमती चंद्रा कुमारी उपाध्याय- संजीवानी नगर गढ़ा निवासी श्री सुरेश उपाध्याय की धर्मपत्नी श्रीमती चंद्रा कुमारी उपाध्याय (80) का निधन हो गया। अंतिम संस्कार गौरीघाट मुक्तिधाम में संपन्न हुआ।



ऑकलैंड में हमसे 8.30 घंटे पहले ही नववर्ष 2026 का गैंड पैलकम

न्यूजीलैंड के द्विपीय शहर ऑकलैंड में प्रतिवर्ष सुप्रसिद्ध स्कॉर्ड टॉवर पर आतिशबाजी कर नव वर्ष की शुरूआत उत्साह और उमंग के साथ की जाती है। इस वर्ष करीब साढ़े तीन हजार आतिशबाजी की गई जो लगातार पांच मिनट तक चलती रही। इसे देख लोग मंत्र मुग्ध हो गए।

न्यू ईयर
स्पेशल
2026

दुनिया में सबसे पहले नया साल प्रशांत महासागर के द्वीपीय देश किरिबाती और समोआ मनाते हैं, खासकर किरिबाती का किरिटीमाटी (क्रिसमस द्वीप) सबसे पहले नए साल का स्वागत करता है, क्योंकि यह यूटीसी प्लस 14 समय क्षेत्र में है, जो इसे अंतरराष्ट्रीय तिथि रेखा के सबसे करीब रखता है। इसके बाद न्यूजीलैंड के चैथम द्वीप समूह और फिर न्यूजीलैंड की मुख्य भूमि पर नया साल शुरू होता है।

‘हरिभूमि’ ने उन देशों में रह रहे भारतवंशियों से बात की, जहां भारत से पहले ही नववर्ष आ जाता है और मनाया जाता है...

हम भारतवंशी मंदिरों में करते हैं विशेष पूजा-अर्चना, भजन-कीर्तन व प्रार्थनाएं

अनुरोध पटेरिया और नीतेश नायक

अप्रवासी भारतीय आज दुनिया के लगभग हर देश में निवास कर रहे हैं और जहां भी रहते हैं, वहां भारतीय संस्कृति, परंपराओं और मूल्यों को जीवंत बनाए रखते हैं। नववर्ष का अवसर उनके लिए केवल कैलेंडर बदलने का नहीं, बल्कि आशा, सकारात्मकता और सांस्कृतिक एकता का उत्सव होता है। अमेरिका, ऑस्ट्रेलिया और जापान में रहने वाले भारतीय परिवार नववर्ष की पूर्व संध्या पर पारिवारिक मिलन, सामूहिक भोज और सांस्कृतिक कार्यक्रम आयोजित करते हैं। कई स्थानों पर मंदिरों में विशेष पूजा-अर्चना, भजन-कीर्तन और प्रार्थनाएं होती हैं। न्यूयॉर्क के टाइम्स स्क्वायर जैसे सार्वजनिक आयोजनों में भी भारतीय बड़ी संख्या में भाग लेते हैं। ब्रिटेन, जर्मनी और फ्रांस सहित यूरोपीय देशों में भारतीय समुदाय पारंपरिक व्यंजन, बॉलीवुड संगीत और नृत्य के साथ स्थानीय संस्कृति के संगम के रूप में नववर्ष मनाता है। खाड़ी देशों यूएई, सऊदी अरब और कतर में बसे भारतीय सादगी और सामुदायिक भावना के साथ नववर्ष मनाते हैं। दुबई और अबुधाबी जैसे शहरों में भव्य आतिशबाजी भारतीय समुदाय के आकर्षण का केंद्र रहती है। हरिभूमि ने उन देशों में रह रहे भारतवंशियों से बात की, जहां भारत से पहले ही नववर्ष आ जाता है और मनाया जाता है।

जापान के टोक्यो में अपने परिजनों के साथ भजन-पूजन कर नववर्ष का स्वागत करते खजुराहो निवासी मनोज सोनी



पूर्व संध्या पर पारिवारिक मिलन सामूहिक भोज और सांस्कृतिक कार्यक्रम का आयोजन होता है

जापान: अनुशासन और पारिवारिक शांति का उत्सव



खजुराहो के अवधेश तिवारी

खजुराहो के मनोज सोनी 1995 से जापान की राजधानी टोक्यो में रह रहे हैं। पत्नी और दो बच्चों के साथ वे नववर्ष हवन-पूजन के साथ मनाते हैं। इसी तरह खजुराहो के ही अवधेश तिवारी जो ओसाका में रहते हैं वे भी ऐसे ही नए साल का जश्न मनाते हैं। भारत में रात के 8:30 बजते ही जापान में रात 12 बजे नववर्ष का आगमन हो जाता है। टोक्यो के शिबुया में नववर्ष का सबसे बड़ा, मध्य आयोजन होता है।

ऑस्ट्रेलिया: गर्मी, समुद्र तट और विश्व-प्रसिद्ध आतिशबाजी



जबलपुर के राहुल सुहान

जबलपुर के राकेश सुहान बताते हैं कि उनके पुत्र राहुल सहित तीनों संतानों वर्ष 2015 से ऑस्ट्रेलिया के पर्थ में रहते हैं। ऑस्ट्रेलिया में नया साल गर्म मौसम में मनाया जाता है। जब भारत में रात 9:30 बजे होते हैं, तब पर्थ में नया साल शुरू हो चुका होता है। इंडी राहुलके अनुसार नए साल की आतिशबाजी देखने लोग घंटों पहले समुद्र तट पर पहुंच जाते हैं। समुद्र में खड़े जहाजों से की जाने वाली विश्व-प्रसिद्ध आतिशबाजी रोशनी और रंगों से आसमान को जगमगा देती है।

सारे भारतीय मिलकर करते हैं रामायण व सुंदरकांड का पाठ



स्वीडन में नववर्ष पर अपने भारतीय मित्रों के साथ रामायण पाठ करते सौरभ

स्वीडन में अच्छी खासी संख्या में भारतीय रहते हैं और वे आपस में एक दूसरे से संपर्क में बने रहते हैं। नववर्ष भी पाश्चात्य एवं भारतीय परंपरानुसार मनाते हैं। यह कहना है स्वीडन में बसे गंगबासोदा के सौरभ साहू का। नगर के प्रतिष्ठित व्यापारी स्व गोरीशंकर साहू एवं सेवानिवृत्त शिक्षिका कैलाश साहू के बड़े पुत्र सौरभ साहू 10 वर्ष से वहां हैं। सौरभ बताते हैं कि वे स्वीडन के गौटनबर्ग में सॉफ्टवेयर इंजीनियर के रूप में काम कर रहे हैं। यहां करीब एक दर्जन भारतीय परिवार भारतीय त्यौहारों, पर्वों को अपनी संस्कृति के अनुसार ही मनाते हैं, जबकि नववर्ष के पहले दिन हम सभी भारतीय सामूहिक रूप से एक जगह एकत्रित होकर अपनी संस्कृति के अनुसार भगवान की पूजन, अर्चन, भजन, कीर्तन, रामायण या सुंदरकांड का पाठ आदि करते हैं और साथ में प्रसादी ग्रहण करते हैं।

भारतीय परिवार सहित व्यंजनों का आनंद उठाते हैं

नवालियर के जसबीर सिंह 2015 से अमेरिका के लैंक ताहो (नेवादा) में अकाउंट ऑफिसर के पद पर कार्यरत हैं। वे बताते हैं कि परिवार



जसबीर सिंह

भारतीय समानुसार नववर्ष का स्वागत करता है। मां सहित पूरा परिवार भारतीय व्यंजनों के साथ टीवी चैनलों पर प्रसारित भारतीय कार्यक्रमों का आनंद लेता है। अप्रवासी भारतीय जहां भी रहते हैं, नववर्ष को उल्लास, परंपरा के साथ मनाते हैं। दूरी चाहे किन्तनी भी हो, भारतीय आपकी जड़ों से जुड़े रहते हैं-यही वैश्विक भारतीय समुदाय की सबसे बड़ी पहचान है।

छू लिया नया आसमान

आधुनिक ड्रोन तकनीक के माध्यम से कृषि क्षेत्र को मजबूत बना रही मध्यप्रदेश ये ड्रोन दीदी अब अन्य ग्रामीण महिलाओं के लिए प्रेरणास्रोत बन गई है। प्रधानमंत्री नरेंद्र मोदी की विशेष पहल पर 1261 करोड़ रुपए खर्च के साथ मध्यप्रदेश सहित देश के महिला स्व सहायता समूहों (एसएचजी) को ड्रोन उपलब्ध कराए जा रहे हैं। महिलाएं

प्रशिक्षण के बाद ड्रोन ड्राइव करते हुए इस सेक्टर में अपना परचम लहराने के साथ-साथ स्वरोजगार की दिशा में आगे बढ़ रही हैं और अन्य परंपरागत रोजगार से अलग तकनीकी ज्ञान के जरिए लाखों रुपए सालाना कमा रही हैं। ‘हरिभूमि’ ने ऐसी ही कुछ ड्रोन दीदीयों से बातचीत की, जिन्होंने आत्मनिर्भर की दिशा में एक मिसाल कायम की।

1. रायसेन जिला मुख्यालय से 80 किमी दूर भानपुर गांव की वंदना केवट

2. खंडवा जिले के हरसूद विकासखंड के रेवापुर गांव की कविता चौहान

3. सतना जिले की मझगावां की निधि सिंह टॉप 10 से नंबर पर आने को है बेताब

4. दतिया मुख्यालय से 45 किमीदूर सेवादा की गीता कुशवाह हैं पोस्ट ग्रेजुएट

एक दिन में 30 एकड़ तक छिड़काव, कमाई 6 लाख

जिस दिन ड्रोन को उड़ाया तालियों ने हौसला बढ़ाया

घूमना आसान नहीं, रीति रिवाज भी निभाने होते हैं

जहां स्कूटी की मनाही वहां ड्रोन उड़ाने लगीं महिलाएं



अब तक दो हजार एकड़ से अधिक कृषि भूमि पर नैनो यूरिया का छिड़काव किया

गोपाल से ठबी सरकार रायसेन जिला मुख्यालय से 80 किमी दूर भानपुर गांव की वंदना केवट बताती हैं कि उन्होंने 12वीं तक की पढ़ाई की थी। लेकिन, लक्ष्मी स्व सहायता समूह से जुड़ने के बाद उसमें आगे पढ़ने की ललक जगी और वंदना ने एमएसडब्ल्यू तक की पढ़ाई कर डाली। हालांकि, यह उसके लिए आसान नहीं था, ससुराल में

पढ़ाई के लिए इजाजत नहीं थी, ऊपर से समाज का ताना। वंदना कहती हैं कि अगर मैं उस वक्त हिम्मत न दिखाती तो आज ड्रोन दीदी बनकर साल भर में 6 लाख रुपए नहीं कमा पाती। अब परिवार के साथ-साथ गांव में भी मेरी एक पहचान बन गई है। पति महेंद्र केवट जो पहले घर से निकलने पर विरोध करते थे, आज वही मुझे सपोर्ट करते हैं। अब मैं अपने समूह की अध्यक्ष बन गई हूँ।



प्रधानमंत्री नरेंद्र मोदी से मिलना जीवन की सबसे बड़ी उपलब्धि

खंडवा जिले के हरसूद विकासखंड के रेवापुर गांव की रहने वाली कविता चौहान को अब आस-पास के लोग ड्रोन दीदी के नाम से पुकारते हैं। उन्होंने ड्रोन दीदी बनकर डेढ़ साल में साढ़े 7 लाख रुपए से ज्यादा कमा चुकी हैं। कविता ने एमए तक की पढ़ाई की है, जो उसके जीवन में बहुत काम आया। शिक्षित होने के कारण ही कविता का चयन बड़ी आसानी से ड्रोन दीदी के लिए हो गया और यहीं से उसके जीवन में

नया मोड़ आया जिसने उनका जीवन स्तर ही बदल दिया। कविता कहती हैं कि उस दिन मेरी खुशी का ठिकाना नहीं रहा, जब मैंने अपने गांव में भरी भीड़ के सामने एक पायलट की तरह ड्रोन उड़ाया। ग्रामीणों ने ताली बजाकर मेरा मनोबल बढ़ाया। किसी महिला के लिए धरती से आसमान तक पहचान बनाना इतना आसान नहीं होता। इसके पीछे बहुत लंबा संघर्ष होता है।



केवल कमाई देखकर ही ड्रोन दीदी बनने की मन में लालसा पालना ठीक नहीं

सतना जिले की मझगावां में निधि सिंह को आज सभी जानते हैं। 29 साल की निधि प्रतिदिन ड्रोन से छिड़काव कर तीन हजार रुपए कमा लेती हैं। निधि ड्रोन दीदीयों में टॉप टेन में अपना नाम दर्ज करवा चुकी हैं। निधि कहती हैं कि उसे नंबर एक पर आना है। परंतु ड्रोन की खराबी के कारण बीच में उसे कुछ दिन काम रोकना पड़ा था जिससे उसकी आय कम हो गई। अभी तक उसने 2200 एकड़

तक ही ड्रोन से छिड़काव कर पाई जिससे उन्होंने साल भर में साढ़े पांच लाख रुपए ही कमा पाई। निधि बताती हैं कि प्रशिक्षण लेने से पहले मन में शंका थी, लेकिन पति ने साथ दिया तो हिम्मत आई। केवल कमाई देखकर ही ड्रोन दीदी बनने की मन में लालसा पालना ठीक नहीं। मैं तो चाहती हूँ कि सारी महिलाएं आगे आएँ और उनकी आय बढ़े उनका जीवन स्तर सुधरे। मैं मदद करने को तैयार हूँ।



परिवार का सहारा न हो तो महिलाओं के लिए घर से बाहर काम करना मुश्किल

दतिया मुख्यालय से 45 किमी दूर सेवादा की गीता कुशवाह कहती हैं कि वह परिवार की इकलोती बहू हैं। पति के पास 7 एकड़ कृषि भूमि है। चूंकि वह पोस्ट ग्रेजुएट हैं, इसलिए पति खुद चाहते थे कि वह स्वतंत्र होकर अपने मन का काम करें। पति के कहने पर वह रतनगढ़ वाली मां स्व सहायता समूह से जुड़ गईं। आज वह अपने समूह की सचिव हैं। पति कमलेश ने ही नमो ड्रोन दीदी योजना के

बारे में गीता को बताया और जब गीता ने हामी भरी, तब वह उसे प्रशिक्षण दिलाने गवालियर ले गयी। गीता मार्च से अब तक 1220 एकड़ से अधिक कृषि भूमि पर यूरिया का छिड़काव कर चुकी हैं। इसके लिए उसे करीब तीन लाख रुपए मिले हैं। गीता की दो बेटियां हैं। वह अपनी बेटियों के लिए पैसा इकट्ठा कर रही हैं। गीता कहती हैं कि मेरी शादी ऐसे परिवार में हुई जिसने मेरा हर काम आसान कर दिया।

प्राण प्रतिष्ठा द्वादशी पर राम मंदिर परिसर में आयोजन

एजेसी ► अयोध्या
रक्षा मंत्री राजनाथ सिंह ने बुधवार को प्राण प्रतिष्ठा द्वादशी पर राम मंदिर परिसर में अन्नपूर्णा मंदिर में धर्म ध्वजा फहराया और पूजा-अर्चना में हिस्सा लिया। सिंह के साथ उत्तर प्रदेश कैबीएम योगी आदित्यनाथ भी थे। अन्नपूर्णा मंदिर राम मंदिर परिसर में स्थित 7 मंदिरों में से एक है। श्रीराम की जयकारों और मंत्रोच्चार के बीच रक्षा मंत्री व मुख्यमंत्री ने धर्मध्वजा फहराया। जब दोनों नेता मंदिर परिसर से बाहर निकले, तो श्रद्धालुओं ने 'जय श्रीराम' के जयकारे लगाकर उनका स्वागत किया। योगी ने हाथ हिलाकर लोगों का अभिवादन स्वीकार किया और बच्चों को स्नेहपूर्वक आशीर्वाद दिया। सिंह और योगी ने राम जन्मभूमि मंदिर परिसर में जटापु टीला और कुबेर टीला का दौरा किया।

श्रीराम के जयकारों और मंत्रोच्चार के बीच किया ध्वजारोहण

राजनाथ और योगी ने जटापु टीला, कुबेर टीला का भी किया व्रतपूजा



शुक्रवार तक होंगे अनुष्ठान
सिंह ने कार्यक्रम में मुख्य यजमान के रूप में भी हिस्सा लिया। मुख्य धार्मिक कार्यक्रम बुधवार को हुआ लेकिन प्राण प्रतिष्ठा द्वादशी से जुड़े अनुष्ठान शुक्रवार तक जारी रहेंगे। मंदिर परिसर में धार्मिक अनुष्ठान शनिवार से ही जारी हैं।

हनुमानगढ़ी में किए दर्शन-पूजन

इससे पहले, प्राण प्रतिष्ठा द्वादशी कार्यक्रम में शामिल होने के लिए राजनाथ बुधवार सुबह अयोध्या पहुंचे थे। महर्षि वाल्मीकि अंतरराष्ट्रीय हवाई अड्डे पर योगी ने उनका स्वागत किया। दोनों हनुमानगढ़ी पहुंचे और दर्शन-पूजन के उपरान्त श्रीराम जन्मभूमि परिसर आए।

अब माता जानकी का भी बनेगा भव्य मंदिर

इस पावन भूमि पर आकर मैं बहुत अभिभूत हूँ : सिंह सिंह ने सियावर रामचंद्र की जयघोष के साथ अपना संबोधन शुरू किया। रक्षा मंत्री ने कहा कि आज इस पावन भूमि पर आकर मैं बहुत अभिभूत हूँ। आज मुझे सब कुछ मिल गया। आज से दो वर्ष पूर्व प्रभु श्रीराम 500 वर्षों के इंतजार के बाद भव्य मंदिर में विराजमान हुए थे। रामलला का यह मंदिर हजारों वर्षों तक भगवान श्रीराम के जीवन का गुणगान करता रहेगा।

भूत पिशाच निकट नहीं आवे: योगी

सीएम योगी ने सियावर रामचंद्र की जय, भारत माता की जय और वंदे भारत के उद्घोष के साथ अपना संबोधन शुरू किया। उन्होंने कहा कि स्वतंत्र भारत के बाद रामजन्मभूमि आंदोलन के कई परिणाम अयोध्या ने देखे। अयोध्या को लहलुहान करने का प्रयास किया। लेकिन, जहां रक्षा हनुमान जी कर रहे हैं, वहां भूत पिशाच निकट नहीं आवेंगे।

पीएम मोदी ने देश के लिए की प्रार्थना

सेवा, समर्पण और करुणा की भावना और प्रगाढ़ हो
नई दिल्ली। राम लला की प्राण प्रतिष्ठा की दूसरी वर्षगांठ पर पीएम मोदी ने प्रभु से प्रार्थना की। उन्होंने एक्स पर लिखा, मेरी कामना है कि मर्यादा पुरुषोत्तम की प्रेरणा हर देशवासी के हृदय में सेवा, समर्पण और करुणा की भावना को और प्रगाढ़ करे, जो समृद्ध और आत्मनिर्भर भारत के निर्माण का सशक्त आधार भी बने।



खबर संक्षेप

आंध्र में शिवलिंग क्षतिग्रस्त, 1 गिरफ्तार

द्राक्षारामम। बीआर आंबेडकर कोनासिमा जिले के द्रक्षारामम मंदिर के पास एक शिवलिंग को क्षतिग्रस्त कर दिया गया। घटना के संबंध में एक व्यक्ति को गिरफ्तार किया गया है। मंदिर के सौद्वितीय वाला जलाशय) के पास शिवलिंग को क्षतिग्रस्त पाया गया। थोलापेटा निवासी सीलम श्रीनिवास को गिरफ्तार किया है।

कर्मचारियों ने 1.27 करोड़ की धोखाधड़ी की

ठाणे। महाराष्ट्र में ठाणे जिले के उल्हासनगर में एक परिवहन कंपनी के दो कर्मचारियों पर अपने नियोक्ता से 1.27 करोड़ रुपये की धोखाधड़ी करने के आरोप में मामला दर्ज किया गया है। परिवहन व्यवसायी ने आरोप लगाया कि आरोपी अजयकुमार लालबहादुर पांडे और केशवप्रसाद रामसेवक तिवाड़ी उर्फ त्रिपाठी ने कंपनी से धोखाधड़ी की।

लूट की साजिश रचते 4 बदमाश गिरफ्तार

पालघर। महाराष्ट्र के पालघर जिले में पुलिस ने एक बार से 4 लोगों को गिरफ्तार किया है और पुलिस का दावा है कि ये लोग आभूषण की एक दुकान में लूट की साजिश रच रहे थे। अपराध शाखा (इकाई-तृतीय) के निरीक्षक को सूचना मिली थी कि नालासोपारा रेलवे स्टेशन के पास दीपा बार में हथियारबंद 5 लोग इकट्ठा हुए हैं।

बीएमसी चुनाव में 2,516 नामांकन पत्र दखिल

मुंबई। बीएमसी चुनाव के लिए कुल 2,516 नामांकन दखिल किए गए हैं, जिनमें से 2,122 नामांकन अंतिम दिन ही जमा किए गए। 227 बाडों वाले बीएमसी के चुनाव 15 जनवरी को होंगे और मतगणना अगले दिन होगी। नामांकन शुरू करने की प्रक्रिया 23 दिसंबर को शुरू हुई थी और 30 दिसंबर को समाप्त हुई। यह प्रक्रिया चल रही है।

मुख्य चुनाव आयुक्त से अभिषेक बेनर्जी की ऐसी अमदरा अंगुली नीचे करके बात करो, हम निर्वाचित व आप मनोनीत, हम किसी के गुलाम नहीं



एजेसी ► नई दिल्ली

तृणमूल कांग्रेस (टीएमसी) के राष्ट्रीय महासचिव अभिषेक बेनर्जी ने चुनाव आयोग (ईसीआई) के साथ करीब ढाई घंटे चली बैठक के बाद केंद्र सरकार और मुख्य चुनाव आयुक्त (सीईसी) ज्ञानेश कुमार पर गंभीर आरोप लगाए। बेनर्जी ने आरोप लगाया कि देश में अब ईवीएम के बजाए 'सॉफ्टवेयर और एल्गोरिदम' के जरिए वोट लिस्ट में हेरफेर कर वोट चोरी की जा रही है। अभिषेक ने कहा कि टीएमसी के 10 सांसदों और पश्चिम बंगाल सरकार के वरिष्ठ मंत्रियों ने मुख्य चुनाव आयुक्त (सीईसी) ज्ञानेश कुमार से करीब ढाई घंटे तक मुलाकात की, लेकिन आयोग उनके उठाए गए सवालों का कोई ठोस जवाब नहीं दे सका। उन्होंने आरोप लगाया कि 28 नवंबर को भी आयोग से सवाल पूछे गए थे, लेकिन न तब जवाब मिला और न अब। उल्टा, चर्चानिती लीक मीडिया को दिए गए। बेनर्जी ने कहा आप अंगुली नीचे करके बात कीजिए।

टीएमसी के राष्ट्रीय महासचिव अभिषेक ने सीईसी पर लगाए गंभीर आरोप

एसआईआर से संबंधित बैठक में हंगामा, अभिषेक बोले

टीएमसी के 10 सांसदों और बंगाल के मंत्रियों ने की ईसीआई से चर्चा

'सॉफ्टवेयर और एल्गोरिदम' के जरिए हेरफेर कर वोट चोरी की जा रही



बैठक का नजारा

हिम्मत हो तो बैठक का सीसीटीवी फुटेज जारी करें

बैठक के दौरान हुए घटनाक्रम का जिक्र करते हुए अभिषेक ने दावा किया कि मुख्य चुनाव आयुक्त ने उनसे अंगुली उठाकर बात करने की कोशिश की, लेकिन मैंने उनसे साफ कहा कि अंगुली नीचे करके बात करो। आप मनोनीत हैं, जबकि हम निर्वाचित प्रतिनिधि हैं। हम किसी के दास या गुलाम नहीं हैं। उन्होंने सीईसी को चुनौती दी कि यदि उनमें हिम्मत है, तो वे बैठक को सीसीटीवी फुटेज सार्वजनिक करें और मीडिया के सवाल का सामना करें।

बंगाल को बदनाम करने की कोशिश हो रही

अभिषेक ने सवाल उठाया कि रोहिंया और बांग्लादेशी घुसपैठियों के नाम पर बंगाल को बदनाम किया जा रहा है। उन्होंने कहा कि अगर 58 लाख लोगों की सूची बनाई गई है, तो साफ बताया जाए कि उनमें कितने अवैध प्रवासी हैं। अगर कोई अवैध है तो हम भी उन्हें बाहर करने के पक्ष में हैं, लेकिन झूठा प्रचार बर्दाश्त नहीं करेंगे। उन्होंने यह भी कहा कि अन्य 11 राज्यों में एसआईआर चल रहा है, लेकिन बंगाल में सबसे कम डिलीशन होने के बावजूद यहां सबसे ज्यादा सख्ती की जा रही है।

'लॉजिकल डिस्क्रेंपेंसी' की सूचना नहीं दी

अभिषेक का दावा है कि एसआईआर के तहत 1.36 करोड़ मामलों में 'लॉजिकल डिस्क्रेंपेंसी' बताई जा रही है, लेकिन आयोग ने अब तक इसकी सूची सार्वजनिक नहीं की। उन्होंने आरोप लगाया कि ईसीआई एप में गड़बड़ी है, जहां दस्तावेज जमा होने के बावजूद नोटिस जारी नहीं हो रहे और नाम सॉफ्टवेयर के जरिए हटाए जा रहे हैं, वह भी ईआईआरओ की जानकारी के बिना। उन्होंने कहा कि 60 साल से अधिक उम्र के बुजुर्गों, दिव्यांगों और गंभीर बीमारियों से जूझ रहे लोगों को घंटी फिजिकल वेरिफिकेशन के लिए बैठाया जा रहा है, जो अमानवीय है।

विपक्ष को दिया संदेश

अभिषेक ने कांग्रेस, आम आदमी पार्टी और राजद सहित विपक्षी दलों से अपील की कि वे समझें कि वोट चोरी ईवीएम से नहीं, वोट लिस्ट और सॉफ्टवेयर के जरिए हो रही है। उन्होंने दावा किया कि भाजपा, महाराष्ट्र, हरियाणा, दिल्ली और बिहार में इसी तरीके से जीत हासिल कर रही है। अंत में उन्होंने कहा कि पहले मतदाता तय करते थे कि सरकार कौन बनाएगा? अब सरकार तय कर रही है कि वोट डालने कौन जाएगा, लेकिन याद रखिए बीजेपी हमेशा सत्ता में नहीं रहेगी, संविधान रहेगा। 2026 में बंगाल की जनता फिर भाजपा को हराएगी।

चौहान का 3 दिनी महाराष्ट्र दौरा

कृषक समूहों से करेंगे मुलाकात व योजनाओं की देंगे जानकारी

एजेसी ► नई दिल्ली
केंद्रीय कृषि एवं मंत्री शिवराज सिंह चौहान बुधवार से 2 जनवरी तक महाराष्ट्र के अहिल्यानगर और नासिक जिलों के दौर पर रहेंगे। वे केंद्र की किसान और ग्रामीण हितैषी नीतियों की जानकारी देंगे। वे यहां बाभलेश्वर में कृषि विज्ञान केंद्र का दौरा करेंगे और कृषक समूहों से मुलाकात करेंगे, किसानों और ग्रामीण विकास से जुड़े मुद्दों पर विचार-विमर्श तथा क्षेत्र की विशेष चुनौतियों और संभावनाओं पर चर्चा भी उनके कार्यक्रमों में शामिल रहेगी। अहिल्यानगर में किसानों की आय बढ़ाने, प्राकृतिक खेती, आधुनिक तकनीक के उपयोग, फसल विविधिकरण, मूल्य संवर्धन और किसान उत्पादक संगठनों (एफपीओ) के माध्यम से संगठित कृषि को बढ़ावा देने पर अपना दृष्टिकोण साझा करेंगे। 1 जनवरी को पौधरोपण के साथ नव वर्ष पर अधिकारियों को वचुंअल सम्बोधन कर संकल्प दिलाएंगे। ग्राम लोणी बुदरुक में ग्राम सभा कार्यक्रम में सहभागिता करेंगे, जहां ग्रामीणजन, मजदूर श्रमिक भाई बहनों से संवाद भी करेंगे।

संस्कृति मंत्रालय ने बताया

पीएम 3 को पिपरावा के अवशेषों की प्रदर्शनी का करेंगे उद्घाटन

एजेसी ► नई दिल्ली
पीएम नरेंद्र मोदी 3 जनवरी 2026 को नई दिल्ली स्थित राय पिथोरा सांस्कृतिक परिसर में पिपरावा के पवित्र अवशेषों की प्रदर्शनी का उद्घाटन करेंगे। संस्कृति मंत्रालय 'लोटस लाइट: रैलिक्स ऑफ अवेकेंड वन' शीर्षक से एक ऐतिहासिक सांस्कृतिक प्रदर्शनी का आयोजन कर रहा है, जिसमें पिपरावा अवशेषों के साथ महत्वपूर्ण प्राचीन वस्तुओं का प्रदर्शन किया जा रहा है। इसमें प्रत्यावर्तित अवशेषों और संबंधित प्राचीन वस्तुओं का प्रदर्शन किया जाएगा। यह प्रदर्शनी बुद्ध की शिक्षाओं के साथ भारत के अटूट सभ्यतागत संबंध और अपनी समृद्ध आध्यात्मिक विरासत के संरक्षण और प्रस्तुति के प्रति भारत की प्रतिबद्धता को रेखांकित करती है। यह आयोजन भारत के सांस्कृतिक और राजनयिक इतिहास में एक महत्वपूर्ण क्षण है, क्योंकि प्रदर्शित अवशेषों में अत्यधिक ऐतिहासिक, पुरातात्विक और आध्यात्मिक महत्व को रेखांकित करती है।

नए साल का जश्न मनाते लोग



शिमला। बुधवार को शिमला में नए साल की पूर्व संध्या पर जश्न के दौरान लोग नाचते हुए।

रायपुर में हिंदू सम्मेलन के दौरान संघ प्रमुख ने दी सीख

यह देश सबका है और यही भावना सामाजिक सद्भाव बढ़ाएगी

एजेसी ► रायपुर
आरएसएस प्रमुख मोहन भागवत ने छत्तीसगढ़ के रायपुर में हिंदू सम्मेलन में शिरकत की। 3 दिनी प्रवास के दौरान बुधवार को सोनपैरी गांव में हिंदू सम्मेलन को संबोधित करते हुए सामाजिक सद्भाव और एकता पर जोर देते हुए कहा कि देश सबका है और किसी की भी जाति, भाषा या धर्म के आधार पर नहीं आंका जाना चाहिए। भागवत ने भेदभाव मिटाने के लिए मंदिरों को सभी के लिए खोलने की अपील की। उन्होंने परिवारों की एकजुटता पर भी जोर दिया। पर्यावरण संरक्षण, स्वदेशी उत्पादों के इस्तेमाल और संविधान का पालन करने की अपील भी की। भागवत ने कहा कि देश सबका है और यही भावना सच्चा सामाजिक सद्भाव है। सामाजिक सद्भाव की दिशा में पहला कदम अपने मन से अलगवार और भेदभाव की भावनाओं को दूर करना और सभी को अपना मानना ही होगा।

संघ के प्रमुख डॉ. मोहन भागवत ने विकास, पर्यावरण, नशा और युवाओं के भविष्य पर गहरी चिंता जताई है। रायपुर एक्स में युवा विकास कार्यक्रम के दौरान उन्होंने कहा कि दुनिया अब तक ऐसा विकास मॉडल नहीं बना सकी, जिसमें पर्यावरण और इन्फ्रास्ट्रक्चर एक साथ बिना हानि के चल सकें।

परिवार सुरक्षित तो देश भी रहेगा सुरक्षित
जब व्यक्ति अकेला पड़ जाता है तो वह नशे जैसी बुलंदियों में उलझ जाता है। आपसी संवाद और मित्रों के साथ बातचीत से इससे बचा जा सकता है। आज घरों में भी बातचीत कम हो गई है। इसलिए सप्ताह में एक दिन पूरा परिवार साथ बैठे, भजन करें, मां के हाथ का भोजन करें और 3-4घंटे आपसी गपशप करें। देश सुरक्षित रहेगा तभी हम और हमारा परिवार सुरक्षित रहेंगे।

उपायों पर गंभीर मंथन करें
सम्मेलन में भागवत ने समाज और राष्ट्र से जुड़े मुद्दों पर पांच प्रमुख बातों पर जोर दिया। उन्होंने कहा कि राष्ट्रीय और अंतरराष्ट्रीय संकटों पर केवल चर्चा से समाधान नहीं निकलता, बल्कि उपायों पर गंभीर मंथन आवश्यक है।

पर्यावरण पर जताई चिंता
भागवत ने पर्यावरण संरक्षण पर भी जोर दिया। उन्होंने कहा कि ग्लोबल वार्मिंग बढ़ रही है, ऋतु चक्र बदल रहा है। जंगल कम होने से पानी की समस्या बढ़ रही है। घर से ही पानी बचाएं।

पंजाब-हरियाणा हाईकोर्ट ने दिया अहम फैसला

सजा का मकसद पीड़ा देना नहीं, सुधार के साथ समाज में पुनर्वास होना चाहिए

एजेसी ► चंडीगढ़
सजा का उद्देश्य प्रतिशोध नहीं, बल्कि अपराधी का सुधार और समाज में पुनर्वास होना चाहिए। इस मूलभूत सिद्धांत को दोहराते हुए पंजाब एवं हरियाणा हाईकोर्ट ने 18 वर्ष पुराने एक दर्दनाक सडक हादसे के मामले में महत्वपूर्ण और मानवीय दृष्टिकोण वाला फैसला सुनाया है। जस्टिस विनोद एस भारद्वाज ने लापरवाही से वाहन चलाने के कारण 2 लोगों की मौत के दोषी करार दिए गए आरोपी की दोषसिद्धि को बरकरार रखते हुए 2 वर्ष की कठोर कैद की सजा में संशोधन कर दिया है। अदालत ने उसे 'अब तक भुगती गई सजा' तक सीमित कर दिया, हालांकि जुर्माने की राशि बढ़ा दी गई है। अभियोजन के अनुसार 19-20 मई 2007 की रात जालंधर से लुधियाना की ओर जा रहे एक परिवार की कार जीटी रोड, फिल्लौर के पास एक ट्रक से टकरा गई थी।

आरोपी ने मांगी थी सजा में राहत
इसमें अमनदीप सिंह उर्फ राजा की मौत पर ही मौत हो गई, जबकि उनकी बहन मनप्रीत कौर गंधीर रूप से घायल हुईं और बाद में उन्होंने भी दम तोड़ दिया। न्यायिक मजिस्ट्रेट प्रथम श्रेणी, फिल्लौर ने उसे दोषी ठहराते हुए 23 साल की कठोर कैद और 1000 जुर्माने की सजा सुनाई थी। अपीलीय अदालत ने भी इसे बरकरार रखा। हाईकोर्ट ने ओम प्रकाश ने केवल सजा की अर्वाधि पर राहत मांगी थी।